

దోమతెరవచ్చిన నాటి రాత్రి

ఈ ముప్పంతా నాకు తెచ్చిపెట్టిన పెద్ద మనిషి, మా యింటెదరాయన-సుబ్బారావు. నిజంగా చెబుతున్నాను. నేను ఏ పాపం ఎరగ సంటే నమ్మండి. అలా అంటే ఎలా కుదురు తుంది. ఆశే పాపంకదూ! ఆశతో కోరికలు అతిశయించుతాయి. కోరిక కొనవేర్పుకోటా నికి కోటిపాల్లు పడాలి. సదరు కార్యక్రమంలో కావలసినంత పాపం మూటకట్టాలి, దానివల్ల వచ్చే ఫలితాన్ని యింకొకరెలా అనుభవిస్తారూ? 'కట్టి కుడువక విడచుచే, కర్మఫలము' అని కాదండీ, పెద్దలవాక్యము?

దోమతెర ఉంటేనేకాని, నిద్రపట్టదూ! దోమలబాధంటారామరి! మనపూర్వులు కళ్లు చిల్లులు పడేట్టుగా, ఏదో యింత పొగరాజి, తలుపులు, కిటికీలు గట్టిగా మూతేసి, ఒక్క ఊణం తర్వాత తెరిచేసరికి, ఎక్కడ జంతువు లక్కడే బిగుసుకు పోయేవి, వడిలిపోయి.

పోని ఏదో కోరికఉండనండి. యింకెందుకు దాగుడుమూతాలు. ఉత్పత్తిలోనే ఫలాన్నిచ్చేదా అనుకున్నా. ఆ మొనగాడు పట్టుకొచ్చి నా ముందర పడేశాడు గభీల్లు. నేనే కాదు, మాయింట జనంఅంతా ఒక్కసారే మురిసిపోయాము.

సన్యాసిపెట్టికి జుట్టుదగ్గరనుంచి ఎరు వేకా! తెర దొరికింది. అమర్చడానికి పందిరో? అంతవరకూ వచ్చేస్తే వ్యవహారం మిగిలింది ఆగుతుందా? మొత్తంమీద నాటి సాయం కాలం 6 కొట్టేసరికి మా యింట్లో దోమ తెరతో కూర్చబడ్డ ఓ మంచం తయారైంది. అసమర్థుణ్ణికాని, ఆ పందిట్లో లోనికి ఆనేటట్టు అధమం అయిదేనా 'వెలట్రీ' బలుబలు

అతికించాలని ఉండేది, పిల్లలాడుకొనే పాల వెల్లికి లోపల పాదరసపుబుడ్లు వ్రేగాడ తీసి నట్టు! ఆ విషయమే మా మొనగాడు నొక్కి నొక్కి చెప్పాడు కూడాను. అయినా ఏం చెయ్యను? అంతటి దాత సలహానికూఁ తోసి రాజన వలసివచ్చినందుకూ చాలా విచారిం చాము మా యావత్తు జనమున్నూ కూడాను.

వంటకూఁ పెండలకూఁ అయిపోయింది. కుర్రాళ్ళు హడావిడిగా పరుగెత్తుతున్నారు, నా ఆజ్ఞకోసం. వాళ్ళతో చెప్పే శానుక దూమరి, నాశలవులేకుండా, నా మంచంమీ దకు ఎక్కడానికి వీల్లేదని, (నా పిల్లలే కదూ మరి! నామాట తీసెయ్యరు).

'అన్యధాచింతితంకార్యం దైవమన్యత్ర చింతయేత్'. కాలభేదంవల్ల కడుపులో చల్ల బడే సరికి గజ్జెలతల్లి నెత్తెక్కి తాండవించడం మనవిషయంలో రిజస్టర్లు. పైగా ఆవేశ, నా తాలూకు 'స్పెషలు ఎంగీజమెంట్' కూడా ఉండాండి! ఎంత ఉబలాటపడితేనేం, కక్కుర్తేనా తీరకుండా, కావలసినన్ని భంగాలు.

ఈ పెద్దమనుష్యులనేవాళ్ళు, ఒక్కొక్క ప్పుడు యమదూతలు సుమండీ!. ఎలాగో రెండుమెతుకులు కొరికి చెయ్యకడిగి తుడుచు కుంటున్నాను. అప్పుడే తయారు అరుగుమీద మామేళం. అక్కడికి, సంతోషిస్తారుగదా అని 'మా తెర చూశారూ!' అన్నా లోపల సంతోషాని, పైకి, ఓ సాతికమాత్రమే ప్రకటిస్తూ, వాళ్ళు నా ఆసందాన్ని ధ్వంసం చెయ్య

టానికి వచ్చేరుకాని, దాన్ని గుణించడానికి దయచేశారు కనుకనా.

* * *

బిడ్డిఆటలో చాలా బిడ్డిగాఉండి పోయాను. లోపల ఆవిడ పనులన్నీ చక్కబెట్టుకొనో, మరి దేపటి కోతొపుతొసో, చంటాణ్ణి పక్కనేసుకుని—ఆవిడికి నా ఆజ్ఞతో పనేముంది? మనమే హోముడిపార్టుమెంటుకు బిడ్డియకొటునర్వెంటు మైతే—నా అనుభవం నిమిత్తం ఏర్పరుపబడ్డ ఆ వస్తువును అనగా సదరుమంచం వగైరాలను, అవకాశాన్ని దొరక బుచ్చుకోని, అధీనంలోకి తెచ్చుకుంది. ఆ ఆనందంలో కామోను, నేత్రాలతలుపుల్ని గడియ వేసేసింది: పగలంతా వంచిననడ్డి ఎత్తకుండా చాకిరి చేయటంచేత కాబోలు పిలిచినా పలకని మొద్దునిద్రలో మునిగిపోయింది. ఇవ్వన్నీ తలుచుకుంటూ, నేను అసూయపరుణ్ణి అయితేమాత్రం, ఆవిడ కేమి భయం? నాగోల మిగిలిన వాళ్ళకి ఎట్లా ఎరుక. 'ఈ సమయంలో ఆచంటాడు లేనకుండధూ, ఏదో వంకతో లోపలికి పోవచ్చును,' అనుకుంటూ ఉండగానే, భగవంతుడు ఉన్నాడన్నట్టు, మాశాస్త్రులు స్తాయి హెచ్చిస్తూ బారుమన్నాడు: ఇంక వెనకా ముందూ ఆలోచించా లేదు, చూడా లేదు. రివ్వన రామబాణంలాగా లోనికి జారాను కాండవోయ్ దూకాను. అంతగా బిగ్గరగా పక్కలో పిల్లాడు ఏడుస్తూంటే ఆ తల్లికి మెలకువలేదు. మరి ఎలాగ? కన్నతండ్రి సయాక చూస్తూను, వింటూను, ఊరుకోవడమెట్లా. ఇంతకీ లోపలికి వెళ్ళాను, ఎవ రేమనుకుంటూంటే ఇహ నాకెందుకూ?.

అలా వెళ్ళినవాణ్ణి అయి, నేను చేసిన పొరపాలు చూడండి, నాకు జరిగిన...వినండి.

—'పిల్లవాడులేచి గోలపెడుతున్నా, మెలకువ లేదూ' అంటూ తట్టి, యిల్లా అన్నాను, అంతే. అమాంతంగా— ఉలికిపాటుట అది—లేచి, 'బాబోయ్, వొంగ, వొంగ! అని రంకెలు మొదలెట్టించండి? 'నేనే, నేను, నేనోయ్, ఏయ్, నేనే అంటూంటే' అని ఎన్ని నేనులు అంటున్నారే, వినిపించుకోవద్దండీ ఆమె. వళ్ళుమండింది. మరిమండదూ. అవతల వాళ్ళు, నేను లోనికివచ్చిన సందర్భం, యింకేమీ ఆలోచనావద్దూ!..... బిలిల్లాడుతూ అనతలవాళ్ళు చరచరా లోనికి వచ్చేస్తున్నారు, భార్యాభర్తలున్న గదిలోకి రాకుండనే 'ఎటికట్టే'నా గమనించకుండా. మహామంతుత్తింది నాకు. అయినా ఆపత్కాలం—వాళ్ళు ఆపులు. అన్నీ అలా సరిపోయాయి. అందుచేత అయ్యవారిమాటలు కట్టణ్ణాయి. ఇంతలోకి ఆవిడగారు కళ్ళు విప్పేరు, నోరుమూశారు. పైటచెంగుతో మొగం కప్పకొని అదే సవ్వటం ముసిలి ముసిలిగా. యీ అడవిలో పిల్లలు మిగిలిన వాళ్ళు లేచారు. కోలాహలం... ఫెళ్ళెఫెళ్ళా... వెకిలీసవ్వలతో విరగబడిపోతూ, మెల్లిగా జారారు ఎవరిళ్ళకి వారు.

'సమిటో మతి చెదిరింది' అంటూ ఆమె నిశ్శబ్దాన్ని భంగం చేసింది.

'పోదూ! తెలివితక్కువ మనిషివి. ప్రపంచజ్ఞానం కొంచమేనా తెలుసుకోవద్దూ?'

'ప్రపంచజ్ఞానం, నేను బళ్ళోచదువుకొనే రోజుల్లో బోలెడుచెప్పేరు. కాని ఎలాభం? నిద్రపోయ్యేవాళ్ళూ, చచ్చినవాళ్ళూ సమానం అంటారు ఎంతో!'

'పాపం! నయమే. మాటలేనా వచ్చును. సీధర్మమాఅంటూ తన్నులు తప్పాయి వచ్చిన

వాళ్ళచేత;

పకపకా నవ్వాడు మా పెద్దాడు.

‘అమ్మాయోయ్! అమ్మే...ఎంచుక్కా-నే...బలే దొంగని పట్టుకుంది. చూశావా!’

‘ఎందుకురా అబ్బాయి అమ్మా అలా కేక వేసింది, నాన్నయింట్లో నే ప్రంతును’ అంది మారమఃః.

‘మీ అమ్మకి పిచ్చైతింది’ అన్నాను నేను.

‘అయితే మనల్ని కరవకుండా, ముందు ఆసుపత్రికి పంపియ్యి నాన్నా!’ అన్నాడు పెద్దాడు వికటంగా.

‘అమ్మ ఆసుపత్రికి వెడితే మనకి ఇంక అన్నం ఎవరు పెడతారోయ్?’

‘నువ్వు నండిపట్టలేవుటే? పొయ్యి నేను వెలిగిస్తాను!’

‘మరి చంటాడికి పాలో?’

‘అమ్మేయిస్తుంది’

‘అమ్మ పిచ్చిదికాదూ! చంటాడికికూడా పిచ్చైక్కూతే?’

‘పోసీ! నువ్వే యియ్యరాదూ?’

‘ఛా? నేను అమ్మ నా ఏమిటి?’

అందరం కలిసి ఓ మాంటు విరగబడ్డము.

‘యేడిశారు! వెధవమాటలూ మీరును, నోరు మానుకు పడుకోండి’ అంది వాళ్ళ ‘అమ్మ’ అదిరిస్తూ, అధికారంతో.

‘బాబోయ్ పిచ్చిది కరుస్తుంది. అమ్మాయి! రావే. పడుకుందాం!’ అన్నాడు కొంటి తనంగా పెద్దాడు.

‘ఉండు, నీ మంగళం రేపు పాడిస్తాను, మా స్టారితో చెప్పి, పిచ్చి కుదురుతుంది అప్పటికి; అని తల్లికూడా నవ్వింది.

‘చెప్పి, చెప్పి నా కాళ్ళకి బంగారం చెప్పలు చేయించు—పిచ్చిదానిమాటలు ఎవరు వింటారు? నేనూ చెప్పేస్తా మేస్తారితో’

‘మేస్తాండి! మేస్తాండి! మా అమ్మకండి... మ రేమోనండి...’

‘ఛీ; నోరుముయ్యి; వెరిపుల్లయా!’

‘చెప్పరా! అబ్బాయి తప్పకుండా నేను కూడా అవునండి అంటా’ అంది రమణ.

‘పిచ్చిది పుల్లమ్మ,

మొగుణ్ణి దొంగింది’ అని ఆశుకవిత్వం మొదలెట్టాడు.

‘నాన్నా! యింక పడుకోండి’ అన్నాను పిచ్చిఊహలతో కుసురులేనిమనసుతో.

* * *

నాలోకం అంతా పోగుచేస్తే ఆ గోమతైర చేత ఆవరింపబడ్డ కాస్త కాళ్ళిస్తలమే. సద్దు అణిగింది యిల్లంతా. పిల్లల మోతలు, ఎల కల హడావిడి తప్ప యింక ఏబాపాను చప్పుడు కూడా లేదు. నెత్రిమొత్రి ఆలోచనలతో లీ కళ్ళుమాశాను. మాయింటి పక్కయింట్లోంచి గడిమూరం పన్నెండుకొట్టినట్లు స్పృహమాత్రమే. తరవాత నాకు ఏమీ విని పించాలేకు, కనిపించాలేదు.

కాని, నేను ఓపెద్దపట్టణంలో, ఓ పేద్ద షాపులో గోమతైరగుడ్డలు బేరములూడులు న్నాను. అదంతా స్త్రీలచేతనే నడపబడు తుంది. నేను అక్కడికిచేరి రకాలు చూస్తుండగానే, ఎక్కణ్ణుంచొచ్చాలో, ఓజత మెల్లిగా నాపక్కకుచేరి ‘ఏమండి! సాగ్! యీ బట్ట తీయిస్తున్నారా?’ అన్నారు.

‘యింకా ఏదీ సెటిల్ చేయలేను.’

‘ఇది గోమతైరలాగుండే?’

ఆమాటతో నాకు, నే చేయబోయేపని నేను అనుకున్నదేగదా అని నమ్మకంతోచింది. కాని ఆపని అమాంతంగా ముగించెయ్యాలిసాచ్చింది. ఆ జంటలోని స్త్రీవ్యక్తి అడోకోకంగా, నేను ఏదోరకం జంతువు

నేమో అనుకోవచ్చు నాకేసే చూస్తోంది. సరే నేనూ డిటో, ఉన్నట్టుగానేఉండి ఆవిడ ఏమిచేసిందనుకున్నారు? మొగుణ్ణి పిలిచి, 'చూడండి! యీయన నాకేసి ఎగాదిగా ఎట్లా చూస్తున్నావో? ఊరుకుంటూ రేం?' అంది. నేను నిర్భాంతపోయానుంటే ఆశ్చర్య మెందుకు?

ఆయన విసవిస నా దగ్గరకొచ్చి, నా చొక్కా కాలరుపట్టుకుని 'ఏమయ్య! 'ఫీమేల్సు' వంక అట్లా 'బ్రూటిష్'గా 'బిపేపు'చేస్తే మర్యాదదక్కదు. జాగ్రత్త!' అని ఓండబెట్టాడు. ఇంతలో చుట్టూవున్న వాళ్ళు దగ్గరకి చేరారు.

'సార్! యేమిటండీ, తమరట్లా కాకపడ తారు' అన్నాను.

'అరే! పిచ్చి పిచ్చిగా వదరబోకు - ఆడవాళ్ల కేసి—నా ఆడవాళ్ల కేసి, యెట్లో చూశావుటే! - యేమనుకున్నావు?'

'అయ్యో! నేను ఆమెవైపు చూశానని ఎట్లా నిర్ధారణ చేశారు; స్వామి?'

'ఆమె చెప్పటంలే?'

'చిత్తం! ఆమెకెట్లా తెలియ వచ్చింది సార్.'

'నేను చూడటంలేదూ? నీవాలకం!' అంది ఆమెచప్పన.

'ఇంక తగువేముంది? సార్! ఒకర్ని ఒకరు చూసుకున్నాము. ఇవి, స్త్రీకి, స్వతంత్రత యివ్వవలసివోజాలు. ఆమెను గౌరవించాలి. ఆమె నావైపు చూసివచ్చాడు, నేను తిరిగి, ఆమెకు సమాధానం యివ్వకపోతే, పురుషుణ్ణి అవడంచేత, స్త్రీలోకానికి అపకీర్తి తెచ్చి నట్లు కాదూ?'

'చాలా బలేజవాబు' అన్నారు చుట్టు మూగినఘాక. కాని, అసలు నాయకురాలు,

నన్ను తనచూపులతో స్నానం చెయ్యించే స్తోంది. ఆయనకి మంట తక్కువౌతున్నాయి: ఓర్పువదులైంది. గర్భిస్తూ, నామీదికి ఉరి తాడు. నేను ఆయన నిదానానికి గురితప్పించా. నాచెయ్యి గోడకి తగిలింది. మెలుకువొచ్చి ఉలికి పడ్డా.

* * *

టక్ టిక్ మంటూ కిటికీదగ్గర ఓశబ్దం. నాతెరలోంచే కళ్లు విప్పాను. కళ్లు చీకట్లు కమ్మాయి : ఎవడో కొంపముంచేశాడు. లేక పోతే ముంచెయ్యటానికి సిద్ధంగా ఉన్నాడు. ఎంత మగాణ్ణయినా, కొంచెంధైర్యం సన్న గిలింది. ఒక్క మొగాణ్ణి, వాళ్లు ఎంతమం దున్నారో? నాభరతం పట్టడాని కొచ్చా రేమో! నాకొంప నట్టేట ముంచడాని కొచ్చారో! అదీకాకపోతే, నన్నుతన్ని, నాదోమ తెరని పూర్ణానుస్వారం చుట్టటానికే తగుల డ్లారో! వీళ్ళ మొహంమండ! ఎంత ఓర్వలేని పీనుగులో!..... పెట్టిలాగుంది యిల్లు. యీ కిటికీకింద.....దారి చేశారుకాబోలు...అక్కడికి కొందరెందుకని నిదానించి, 'హూత్, హూత్' అన్నాను, ఏ నల్లపిల్లైనా ఆమూల శయనించిందేమోనని. దానిదుంప త్రగ అది కదలదు. అప్పుడు ధైర్యంతెచ్చు కొని మంచం చప్పుడుచేశాను పోనీ లేచి పో తుందేమోనని : అబ్బే!.....

నా ఆపాదమస్తకం ప్రవాహంకాలేదు కాని, పోనీ ఓడిగ్రీ తక్కువే అనండి : యింక 'మెస్సూరి జము' దొరకబుచ్చుగుని, గుడ్లు మూత్రం అప్పచెప్పాను, ఆవైపుకు. ఊపిరి బిగపట్టాను. మొలనుంచి బారులోన్న బట్టని గట్టిగా బిగిస్తున్నాను. కాని పదేపదే ఆపనే చెయ్యాలిసొస్తూంది. పరీక్షల్లో కాపీచేసినవాడి వైఖరి అంతా నాదగ్గరే ప్రత్యక్షం. ఆయుధం

అవసరం. కర్రలేకపోతే గొర్రె కరుస్తుంది : అల్లాంటప్పుడు ఎదట ఉన్న కర్రకూడా కళ్ళ బడకు. ఇంత జాప్యంచేస్తే, ఫలం దక్కుతుందా? నేనొక్కణ్ణి యీ కార్యం నాను కూలం చెయ్యగలనా? కార్యం చక్కబెట్టిన, తరవాత జనాన్ని లేపితే, నాకు ఎంతో 'విలువ' ఉంటుంది. నాచరిత్ర ఆచంద్రతారార్కంగా వాళ్ళనోట, వాళ్ళనోట వింటూనే ఉంటాను :

ఎన్నో ఆలోచించాను. అంత ఆలోచనకి ఆవగించంత కాలమేనా పట్టలేదు. ఏమి ఆలోచించినా దారి కనబడదు. సరే! ఒక్కణ్ణి పూనుకుంటూ ననుకోండి కార్యక్రమానికి, అవతల వైరి ప్రబలుడైతే, నన్ను చిత్తుచెయ్యడూ? నాకీర్తి అనవసరంగా గంగపాలు కాదూ? నామొగాడితనం మంట కలవదూ?

* * *

ఈసారి తెలివైన పని చేశాననుకుంటాను. ఓచేత్తో నోరుమూసి, మరోదానితో కదిపి లేపాను మా ఆవిణ్ణి. ఇదేమి ఘోరమనకండి. మొదట్లో మోసపోయాను కాదండీ!

అడవిడిపడి అయితేనే—గిడిగిడి కొట్టు కునై తేనేమి, నోరు మెదపకుండా లేచింది ఆమె. రహస్యంగా చెవులో ఊదా యదార్థం - ప్రత్యక్షం. నన్ను చూసి, నాఅవస్థ తెలిసి, చాలా జాలిపడ్డట్టు అనుకోవలసి వచ్చింది. ఆ విడ లాంతరు పట్టింది. నేను వీరుణ్ణి య్యాను. ముందు ఎవరు అడుగుపెట్టడం అనేది ప్రశ్న యిప్పుడు. ఆమె నాభార్య! పుత్రవతి! నాకూ ఆవిడికి యిష్టం యెక్కువ. అందుచేత మనస్సు ఆవిణ్ణి యుద్ధానికి పంపటానికి అంగీకరింప లేదు.

* * *

వెనకనుంచి లాంతరుతో ఆమె. ముందు కర్రతో నేను. కిటికీదగ్గరకి వెళ్ళేసరికి, సరిగ్గా

అయిదు అడుగులు పెట్టాను. లాంతరుకాంతి ఆమె పైటచెంగుతో కప్పబడిపోయింది. మాటలాడే సమయంకాదు : అలికిడి అయితే అవతల వ్యక్తి అంతర్హితం కావచ్చు: స్తలం నిర్దేశమైంది. 'అమ్మ! వీడమ్మకడుపు బంగా రంగానూ' అనుకుంటూ వెనకనుంచివచ్చే ఆమెని, నాయెడంచేత్తో ఆపుతూ, కుడిచెయ్యి చాపి, కర్రతో చప్పుడుకాకుండా నేలతట్టాను. 'టక్' మనింది.

* * *

కన్నమైతే, కర్ర నేలమీద టక్ మంటుందా? కన్నం అడుగుపరపు, నేలమట్టం కంటే పల్లంగా ఉండదూ?

* * *

లాంతరు ముందుకుచూసి, నన్ను చేత్తో గభీలుమని ముందుకి తోసి, మధురవాణిలా, లంకించుకుంది నవ్వడం : తోసినవాడు యెవరో కూడా తెలియని స్థితిలో బుర్ర తిరుగుతోంది. నవ్వు, బాణంలాగాపోయి, హృదయంలో గుచ్చుకుంది. నెప్పిచేత తెలివినచ్చింది.

అయిందేదో అయిందని ఊరుకోవచ్చునా? యెంత చనువై తేమాత్రం! గభీల్ని వెళ్ళి లేపిందండీ! పెద్దాడు లేచి లేవడంతోనే యెప్పుడూ 'నాన్నా' అని పిలవటం అలవాటు.

అల్లాగే 'నాన్నా' అంటూనే లేచాడు. 'నాన్న దొంగతో యుద్ధంచేస్తున్నారు! యిప్పుడు మాట్లాడించకురా నాయనా!' యెంతో వెటకారంగాను, వెకిలిగాను అనేసింది. 'దొంగేమీలే? అమ్మా!'

'ఇదిగో! యెంత కన్నంతవ్వో చూడు! యిలారా', అంది వాడు లేచి వచ్చి, అమ్మా! వదే కన్నం యిక్కడ?'

'ఇదుగో' అంటూనే మళ్ళీ పకపక - నా వొళ్ళు రవరవలాడుతూంది. అదుపాజ్ఞలలో

ఉండవలసిన ఆడది. హద్దుమీరనా ?'

'ఇదా! నా బోడిపలక ముక్కకాదులే, బళ్ళించివచ్చి, మంచం బాగుచేస్తోంటే, నిలబడ్డాను. అప్పుడు నా నల్లలాగు, పలక ముక్కాను, యిక్కడెట్టి మరిచిపోయాను' అన్నాడు ఆ అమాయకుడు.

'పలకముక్క... అంటూ విరగబడి ఆమె నవ్వుటం.

'ఎంత అవమానం!' అని నాలోనేను అనుకోడం. యిండాక అమ్మ దొంగని పట్టుకుంది. యిప్పుడు నాన్న, వాడితో యుద్ధంచేసి నా పలకముక్క బద్దలుకొట్టాడు' అన్నాడు నా కొంటికొడుకు.

ఈ లోపులో రమణ లేచేసింది. చుట్టు ప్రక్కల కాపరాలు చేస్తున్నవాళ్ళే లేస్తే యింట్లోపిల్లలు లేవడానికేం?

'యెల్లాగరా! అబ్బాయి! అమ్మకీనాన్నకీ కూడా పిచ్చెత్తిపోయింది' అని సాగదీసింది.

'నిజమేనమ్మా, పిచ్చెత్తి—పోయింది' అన్నాను.

'నాన్నా! ఇదుగో! వినుఅబ్బాయి; పోడ్లున్నే బళ్ళోకి వెళ్ళాలి, నాపలక నాకు తెచ్చియ్యి.'

యెడ్డుపులోనే నవ్వువచ్చింది. యీ పిల్లలంటూ యిప్పుడు ఆడ్డంలేకపోతే స్వగతంగా నేను చెప్పకు విచారించవలసిన విషయాలు చాలా ఉండిపోను.

ఈ అడావిడిగో పరుగెత్తుకొచ్చాడు సుబ్బా రావు శనిగాడు.

'యేమిటంచో గ్రామఫోన్లుట్టు తగిలించారు యిప్పుడు.'

'యేమిటా (నావళ్ళు పొగలుకమ్ముతుంది) -నీ—తలకాయ!'

—కడియాల కామేశ్వర రావు.

జిజ్ఞాస

౧౯. జాతకచక్రములభిన్న ఫలములు

ఒకేలగ్నమున పదినిముషముల వ్యవధితో జననమొందిన కవలసోదరులయొక్క జాతకచక్రము లొకే మాదిరిగా ఉన్నను, వారియొక్క ద్వాదశభావముల ఫలితములలో ఒకరికొకరికి వ్యత్యాసము కలుగుటకు కారణమేమి? ఇందులో ఒకడు విశ్వర్యవంతుడు. రెండవవాడు దరిద్రుడు. ఒకడు విద్యావంతుడు. రెండవవాడు విద్యాహీనుడు. ఒకనివృత్తి వ్యాపారము. రెండవవాడు గుమాస్తా—ఒకనిభార్య చక్కనిచుక్క. రెండవవానిభార్య కురూపి—ఇట్లుండుటకు తగిన కారణములు జ్యోతిషశాస్త్రమున గలవా?

—బి సింహాచలము.

౨౦. సంభోగమునకు అర్హుమగు కాలము.

స్త్రీ పురుష సంప్రయోగమునకు అర్హుమగు కాలమేది? ఇట్టిదానికి దినమును పూర్తిగ నిషేధించిన మన ధర్మశాస్త్రవేత్తల అభిప్రాయములకు వ్యతిరేకముగా నవీనశాస్త్రవేత్త లేమైన చెప్పుచుండిరా!

—జి. సుబ్రహ్మణ్యశాస్త్రి.

౨౧. పొగచెట్టు ఓషధీగుణమును చెప్పుగ్రంథము.

అనేకమగు ఓషధులను గూర్చి వివరించు ధన్వంతరి రత్నమాల, అష్టాంగము మొదలగు ప్రాచీనాయుర్వేద నిఘంటులలో పొగచెట్టు ఓషధీగుణమును గూర్చిన వివరణములేను. దీనినిగూర్చి వివరించిన ప్రాచీననిఘంటువు ఏది?

—వైద్యభూషణ పి. బ్రహ్మానందము.

౨౨. మిరిపకాయల నిషేధము.

మనము నిత్యమువాడు మిరిపకాయలను తైత్రిక కస్తూరముండు వాడక వానికీబదులు మిఠాయిములువాడు ఆచారములోగల అంతరార్థమేమి?

—వీకపాటి విశ్వనాథము.